

*śrīh*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

## ॥ śrī gōdōpamāṣṭakam ॥

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī gōdōpamāṣṭakam ॥

sanmānasābja pravaṇāṁ sārāsāravivēkinīm |

sadgatiṁ śuddharūpāṁ tvāṁ gōdē ! haṁsīṁ pracakṣatē || 1 ||

tējōmayasvarūpatvāt śrīmatsēvita vaibhavāt |

cintāmaṇisamāgōdē ! dēśikaiḥ tvamihōcyasē || 2 ||

anēkaśākhōjjvalita svarūpāt

anantabhōgipriya vardhakatvāt |

surēśabhuśāsumanaḥ pradānāt

suradrumēṇāsi samādya gōdē || 3 ||

sadgōvilāsēna tamōharatvāt

samastasadvandita maṇḍalatvāt |

padmānanaujjvalyakara prabhāvāt

bhāsīha gōdē ravitulya śīlā || 4 ||

kalānidhitvāt kamalātmakatvāt

bhavārti tāpa kṣapaṇasvaśaityāt |

sadā mahāviṣṇupadānuṣaṅgāt

himāṁśutulya tvamihāsi gōdē || 5 ||

śyāmāṁ dvijādhipasutāṁ śravaṇābhirāmāṁ

mañjusvanāṁ madanamīśvara jaṇaḥ bhajantīm |

gōdē gurōstrijagatāṁ guṇaśālinīm tvāṁ

līlāśukīm kṛtadhiyah samudāharanti || 6 ||

vṛṣapriyāṁ viśvajanākhilārtha  
viśrāṇanōtkāṁ vidhvivāsavēdyām |  
śrutiprasannāṁ surabhiṁ viśaṅkē  
svasthāṁ makhārhāṁ bhavatīṁ tu gōdē || 7 ||

gōdē snātāsi mātastvamiha nigamaśāstrōkta mantrakriyābhyaṁ  
ētēnaivātipāpā vayamapi sakalā muktapāpā bhavāmaḥ |  
lōkē dṛṣṭañca karmēdṛśamiha sakalaiḥ svaprajārōga śāntyai  
mātā pītvā kaśāyaṁ tanayamatha nijastanya dānēna pāti || 8 ||

|| śrī gōdōpamāṣṭakam samāptam ||